



بِسْمِ اللَّهِ الرَّحْمَنِ الرَّحِيمِ

د مولانا سعيد افغاني د سولې او تفاهم، نشراتي ارگان

www.said-afghani.org

آزاده، ټولنيزه، علمي، فرهنگي و نشراتي ارگان



Dr.Said Afghani

د مولانا سعيد افغاني : آزاده ، ټولنيزه، علمي ، فرهنگي او نشراتي ارگان ته ښه راغلاست !

د مولانا داکتر محمد سعيد « سعيد افغاني » ليکنه

د نشر نيټه : 19 نوامبر 2016 م

د خیر او شر مجادله

د بشر په تاريخ کښی د خیر او شر مجادله روانه ده ، په دی مجادله کښی ډیر بیرحمانه تور ټکی لیدل کیږی او د وحشت ، بربریت او د تجاوزونو آثار شته دی ، خو د شکر خای دادی چی هر وخت داسی سپیڅلي عناصر پیدا شوی دی چی د خلکو د نجات لپاره ئی نه هیرونکی هاند ویستلی دی .

هغه او هوغه گوری چی څومره بی عدالتی ئی وکړی ، څومره د مظلومانو او بی وسی انسانانو د آهونو موجب شول ، د یتیمانو او یسیرانو د اوښکو ډکی سترگو خو مو ډیری لیدلی دی ، د کونډو د ژوند زړه سوزونکی صحنی خو در په یاد دی ، لوری ، تندی ، برنډوالي ، بی کاري ، ناجوري ، بی علمي او بی سوادې خو تر اوسه د مهم بحث موضوع ده .

حقیقت دادی چی دا ټولی بی نظمی ، بی عدالتی او اقتصادي تنگسي د همغه ملاکي او فیودالي نظامونو د نا معقولو حرکاتو محصول دی خو بیا هم د شکر خای دادی چی په عین همغه ، د استبداد ، فرعونیت او خود سری په دورو کښی د پاکو، حساسو او مثالی هڅو او هیلو خاوندانو پوره عاقلانه او عاملانه زیار ایسته چی د انسانیت ، بشریت او وطنیت په خاطر اجتماعي او په زړه پوری بدلون راولی نو په دی مناسبت وایم :

تا په هغه تورو تاریکو دورو کښی د نور احساس کولو او د نور په خوادی شدید هڅه وه ، هیله دی درلودله چی د تاریکی توری پردی به څیری شی او د نور دوره به راشی .

ته هغه وخت مایوسه نه وی بلکه د مایوسی په شرایطو کښی دی د ځوانانو د امیدواری منابع او د هڅو او هیلو مراکز تخنول او د نظم او تشکل د راوستو لپاره دی نه ستوماتیدونکی هاند ویسته . هغه وخت ډیرو د پاکو هڅو او هیلو فکرونه او مغزونه و ټکول شول ، ډیرو په زندان کښی د مرگ د کاسه په سر واړوله ، ډیرو فکر او تعقل خاوندان د مایوسی سره مواجه شول . ډیرو ښه د استعداد ځوانان مرتجع شول او د ارتجاعي بادارانو او د توری ارتجاع په خدمت کښی ئی لویی ، لویی چوکی واخستلی .

ډیر د لویو او وړو چوکیو خلک چی د ظلم ، استبداد او د انحراف د حرکت سره بی جوړښت ونه کړو په ډول ، ډول ترخو حالاتو مواجه شول ، چور شول ، ترور شول ، له صحنو ووتل ، په

دسیسو مبتلا ، پروپاګندی ورپسی وشوی ، مختلف تورنه ورباندی ولګیدل ، بدنام ، بی حیثه ، په اقتصادي فشار اخته ، په جیلونو کښی بندیان ، فامیل اولادونه یی تباہ شول . هغه وخت به مو په یاد وی چی د علم او پوهی معیار او مقیاس په ارتجاعي ساز شو نو کښی لیدل کیده .

هغه به موهم په یاد وی چی چالاکانو به سرویس ته دختلو او ور څخه د ښکته کیدلو په وخت کښی د خپل نوبت خیال نه ساتلو .

هغه وخت د مرتجعو عناصرو سره مترقی ذهنیت د خلکو په زورولو او ربرولو کښی وه . هغه وخت د اخلاقو ستاینه په چاپلوسی او تملق کښی لیدله کیده .

هغه وخت ورځی ته شپه او شپه ته ورځ ویل د مستبدو بادارانو د وروځو په اشاره علم ، فضل او کمال حسابیده .

هغه وخت اکثر کاذب شخصیتونه د صحنو په مخ لوبیدل او په ډیری بی شرمی به یی د خلکو په مقدراتو طفلانه لوبی کولی خو سره د دی ټولو آفرین او شابس په تا چی د خلکو د خدمت په لیاره کښی د خپل هوډ او تکل څخه وانه اوبنتی او په عاقلانه او عاملانه ډول دی دننه د ارتجاع په سټه کښی مترقی زری داخلی کری او په یو نه باورکیدونکی تکتیک دی د وطن د دښمنانو ریشی وویستلی .

هیر به می نشی هغه وخت هم چی زه د خلکو ، وطن ، حقیقت او عدالت د مفکورو د تامین لپاره مصمم شوم او د اقبال دا لاندی شعر به می زیات لوسته :

تیشه ام را تیز گردانی که من – محنتی دارم فزون از کوه کن « اقبال »

یاره ! هر څه به می هیر شی . مگر؛ په دی وطن کښی می د مستبدو او مغرورو کسانو نخری ، نه هیریری .

هو : هغه څه چی ما په دی وطن کښی دی عقله واک دارانو څخه لیدلی دی؛ هغه د هیریدونه دی . خو خوبن یم چی د خلکو په ضد می هیڅ کله ، هیڅ قدرت ته د تسلیمیدو سر په رکوع او سجده نه دی ایښی .

خوبن یم چی د شرایطو په تناسب می د ترقی ، نهضت او پر مخ تګ په خوا هڅه کری ده . خوبن یم چی یو عمر می د فرعو نیانو په مقابل کښی د خپلی وسی مجادله جاری ساتلی ده او د مرګ تر آخری سلگی به د خلکو د خدمت په لیاره کښی خپل د توان مساعی جاری و ساتم .

حقیقت دا دی چی : د خیر او شر مجادله کښی ، ستر قهرمانان سرتکوی او د سترو خدمتونو مصدر ګرځی .

« سعید افغاني »

۱۳۵۷ هجري شمسي - کابل

ترتیب کوونکی : برهان الدین « سعیدی »

www.said-afghani.org - بارگشت به صفحه اصلی